

श्रीमती गीता निशीकांत देशपांडे, जिल्हा अधीक्षक
भूमि अभिलेख यांची, प्रशासकीय अधिकारी,
पु.ल.देशपांडे महाराष्ट्र कला अकादमी, मुंबई या
पदावर प्रतिनियुक्तीने नियुक्ती करणेबाबत.

महाराष्ट्र शासन
पर्यटन व सांस्कृतिक कार्य विभाग
शासन आदेश क्रमांक : पुलदे-२०२६/प्र.क्र.६८(ई.नं.१६६२३९२)/सां.का.२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : १० जुलै, २०२६

संदर्भ:- १. सामान्य प्रशासन विभाग क्र. एसआरव्ही-२०११/प्र.क्र.१३७/का.१२, दि.१७.१२.२०१६.

२. शासन निर्णय, सामान्य प्रशासन विभाग क्र. एसआरव्ही-२०१६/प्र.क.५१०/का.१२,
दि. १६.२.२०१८.

३. महसुल व वने विभाग यांची ई.न. क्र.१७१३२६० दि.१७.०६.२०२६

शासन आदेश :-

श्रीमती गीता निशीकांत देशपांडे, जिल्हा अधीक्षक भूमि अभिलेख, मुंबई (वेतनश्रेणी एस-२० रु.५६१००-१७७५००) यांची प्रशासकीय अधिकारी, पु.ल.देशपांडे महाराष्ट्र कला अकादमी, मुंबई (वेतनश्रेणी एस २० रु. ५६१००-१७७५००) या पदावर या आदेशान्वये प्रतिनियुक्तीने नियुक्ती करण्यात येत आहे.

२. सदर प्रतिनियुक्ती ही या शासन निर्णयाच्या दिनांकापासून पुढील एक वर्षाच्या कालावधीकरिता अथवा प्रशासकीय अधिकारी, पु.ल.देशपांडे महाराष्ट्र कला अकादमी, मुंबई या पदावर नियमित पदोन्नतीने नियुक्ती होईपर्यंत अथवा शासनास त्यांच्या सेवेची आवश्यकता असेपर्यंत, यापैकी जे आधी घडेल तोपर्यंत सुरू राहील.

३. सामान्य प्रशासन विभागाच्या उपरोक्त संदर्भाधिन दि. १७.१२.२०१८ व दि. १६.२.२०१८ च्या शासन निर्णयात नमूद केलेल्या अटी व शर्ती श्रीमती गीता निशीकांत देशपांडे, यांना प्रतिनियुक्तीच्या कालावधीत लागू राहतील. (अटी व शर्तीचे “परिशिष्ट- एक” सोबत जोडले आहे)

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०७१०१५९४३३३२३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)

उप सचिव महाराष्ट्र शासन

प्रति,

१. महालेखापाल, महाराष्ट्र-१ (लेखा परीक्षा/लेखा व अनुज्ञेयता), मुंबई.
२. मा. मुख्यमंत्री, यांचे प्रधान सचिव, मुख्यमंत्री सचिवालय, मंत्रालय, मुंबई-३२.

३. मा. मंत्री, (महसूल) यांचे खाजगी सचिव, मंत्रालय, मुंबई-३२.
४. सचिव, (सां.का.) सांस्कृतिक कार्य विभाग, मंत्रालय, मुंबई-३२.
५. निवासी लेखा परीक्षा अधिकारी, मुंबई.
६. अधिदान व लेखा अधिकारी, मुंबई.
७. उप संचालक, भूमी अभिलेख, कोंकण प्रदेश, मुंबई.
८. श्रीम.गीता निशीकांत देशपांडे, जिल्हा अधीक्षक भूमि अभिलेख, मुंबई
९. निवड नस्ती-सां.का.२

परिशिष्ट-एक

१) **प्रतिनियुक्तीचा कालावधी-** श्रीम. गीता देशपांडे ज्या तारखेला शासकीय सेवेतील पदाचा कार्यभार सुपूर्द करतील त्या तारखेपासून त्यांच्या प्रतिनियुक्ती सेवांचा प्रारंभ होईल आणि ती सेवा, ज्या तारखेला ते आपल्या शासकीय पदाचा कार्यभार पुन्हा स्विकारतील त्या तारखेला समाप्त होईल. तसेच संबंधित अधिका-याची प्रतिनियुक्ती समकक्ष पदावर करण्यात यावी.

प्रथमतः श्रीम. गीता देशपांडे, जिल्हा अधीक्षक भूमि अभिलेख, मुंबई, ह्या प्रशासकीय अधिकारी, पु.ल.देशपांडे महाराष्ट्र कला अकादमी, मुंबई यांचेकडे या आदेशाच्या दिनांकापासून १ वर्षाच्या कालावधीसाठी प्रतिनियुक्तीवर राहतील परंतु -

(एक) जर त्यांची सेवा लोकसेवेच्या हिताच्या दृष्टिने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासनाकडे / सक्षम प्राधिकाऱ्याकडे असेल,

(दोन) जर त्यांची सेवा प्रतिनियुक्ती सेवा घेणाऱ्या कार्यालयास आवश्यक वाटली नाही, तर त्यांना मुळ विभागाकडे परत पाठविण्याची मुभा प्रतिनियुक्तीच्या आस्थापनेवरील सक्षम अधिकाऱ्यास राहिल. मात्र याप्रमाणे त्यांना परत पाठविण्यापूर्वी, प्रशासकीय विभागास/कार्यालयास तीन महिन्यांची नोटीस दिली पाहिजे.

(तीन) श्रीम. गीता देशपांडे, जिल्हा अधीक्षक भूमि अभिलेख, मुंबई यांनी मुळ विभागाकडे परत जाण्यास इच्छूक असल्यास, त्यांनी समर्थनीय कारण स्पष्ट करून कमीत कमी तीन महिन्यांची लेखी नोटीस दोन्ही प्रशासकीय विभागास/कार्यालयास देणे आवश्यक राहिल.

२) **वेतन:** प्रशासकीय अधिकारी, पु.ल.देशपांडे महाराष्ट्र कला अकादमी, मुंबई हे प्रतिनियुक्तीच्या सेवेत असताना, सर्वसाधारण नियमानुसार प्रतिनियुक्तीच्या पदाचे वेतन निश्चित करून घेणे किंवा त्यांची जर स्वीयेतर सेवेत प्रतिनियुक्ती झाली नसती, तर त्यांच्या प्रतिनियुक्तीच्या लगतपूर्वी त्यांनी जे पद धारण केले होते, त्या पदाकरिता विहित केलेल्या वेतनमानात मुळ विभागामध्ये जे वेतन घेतले असते, ते वेतन त्यांना देय राहिल. प्रशासकीय अधिकारी यांना प्रतिनियुक्ती भत्ता देय होणार नाही.

३) **महागाई भत्ता :** सदर अधिकारी राज्य शासनाकडील आपले वेतनमान कायम ठेवतील किंवा प्रतिनियुक्तीच्या सेवेतील संलग्न असणाऱ्या वेतनमानात वेतन घेतील. त्यानुसार स्वीयेतर नियोक्त्याकडील नियमानुसार महागाई भत्ता मिळण्याचा किंवा राज्य शासनाकडील नियमानुसार अनुज्ञेय असलेला महागाई भत्ता मिळण्याचा त्यांना हक्क असेल.

४) **घरभाडे भत्ता/स्थानिक पूरक भत्ता :** त्यांना राज्य शासनाच्या नियमानुसार वेळोवेळी अनुज्ञेय असेल त्याप्रमाणे घरभाडे भत्ता / स्थानिक पूरक भत्ता मिळण्याचा हक्क असेल.

५) पदग्रहण अवधी, वेतन आणि बदली प्रवास भत्ता: शासनाच्या प्रचलित नियमानुसार देय राहिल.

६) प्रतिनियुक्तीच्या कालावधीत कर्तव्यार्थ केलेल्या प्रवासाकरिता प्रवास भत्ता: त्यांना प्रतिनियुक्तीच्या सेवेत रुजू झाल्यानंतर कराव्या लागणाऱ्या प्रवासांकरिता राज्य शासनाच्या संबंधित नियमान्वये किंवा स्वीयेतर नियोक्त्यांच्या नियमान्वये प्रवास भत्ता आणि दैनिक मत्ता मिळण्याचा हक्क असेल.

७) रजा : अशा बदलीपूर्वी या अधिकाऱ्यांना लागू असलेले रजेचे नियम बदलीनंतरही त्यांना लागू होत राहतील. महाराष्ट्र नागरी सेवा (रजा) नियम, १९८१ च्या नियम (२) मध्ये विहित केलेल्या कार्यपद्धतीचा काटेकोरपणे अवलंब करण्यात येईल. प्रतिनियुक्तीच्या सेवेतून मुक्त झाल्यानंतर त्यांना परस्पर रजेवर जाण्यास स्वीयेतर नियोक्त्याने परवानगी देता कामा नये. म्हणजेच प्रथम शासकीय सेवेत रुजू होऊन मुळ विभागातील सक्षम प्राधिकाऱ्यांकडून नेहमीच्या पद्धतीने त्यांनी आपली रजा मंजूर करून घेतली पाहिजे.

८) स्वीयेतर सेवेच्या दरम्यान किंवा अखेरीस घेतलेल्या रजेच्या कालावधीबद्दल द्यावयाच्या कोणत्याही पूरक भत्त्याच्या संबंधातील संपूर्ण खर्च स्वीयेतर नियोक्त्याला सोसावा लागेल.

९) विकलांगता रजेबद्दल रजा वेतन: प्रतिनियुक्तीच्या सेवेत किंवा अशा सेवेमुळे आलेल्या विकलांगतेबद्दल मंजूर करता येईल, अशा रजेच्या संबंधात अशी विकलांगता स्वीयेतर सेवा संपल्यानंतर उघडकीस आली, तरी सुध्दा रजा वेतन देण्यास स्वीयेतर नियोक्ता जबाबदार असेल. अशा रजा वेतनाचा खर्च स्वीयेतर नियोक्त्याकडून वसूल करण्यात येईल.

१०) रजा वेतन आणि निवृत्तीवेतन अंशदाने :

(ए) महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम १९८१ मधील नियमांच्या परिशिष्ट ४ मधील नियम ६ मध्ये नमूद केल्यानुसार विहित केलेल्या व वेळोवेळी सुधारीत केलेले असल्यास अशा दरांनुसार स्वीयेतर नियोक्ताकडून रजा वेतन आणि निवृत्तीवेतन अंशदाने देण्यात येतील.

(बी) स्वीयेतर नियोक्ता प्रत्येक वित्तीय वर्षाच्या अखेरीस पंधरा दिवसांच्या आत किंवा वित्तीय वर्ष संपण्यापूर्वी प्रतिनियुक्तीच्या सेवेतील प्रतिनियुक्ती समाप्त होत असेल, तर प्रतिनियुक्तीच्या सेवेच्या अखेरीस वार्षिक रजा वेतन व निवृत्तीवेतन अंशदान देईल.

(सी) निवृत्तीवेतन व रजा वेतन अंशदानाचे दर महालेखापालांच्या कार्यालयाकडून निश्चित करून घेण्यात येतील,

११) रजा मुदत प्रवास सवलत: या विषयावरील राज्य शासनाच्या संबंधित नियमान्वये या अधिकाऱ्यांना रजामुदत प्रवास सवलत मिळण्याचा हक्क असेल या संबंधातील खर्च स्वीयेतर नियोक्त्याला सोसावा लागेल.

१२) वैद्यकीय सवलती: या अधिकाऱ्यांना महाराष्ट्र नागरी सेवा (वैद्यकीय उपचार) नियम, १९६१ अनुसार अनुज्ञेय असणाऱ्या वैद्यकीय सुविधांपैकी कमी प्रतीच्या नसतील अशा सुविचा मिळण्याचा हक्क असेल आणि त्यावरील खर्च स्वीयेतर नियोक्त्याला सोसावा लागेल.

१३) सर्वसाधारण भविष्य निर्वाह निधीची मागणी: संबंधित अधिकारी हे विहित नियमांनुसार ज्या सर्वसाधारण भविष्य निर्वाह निधीचा वर्गणीदार असतील त्याच निधीला वर्गणी देणे चालू ठेवतील.

१४) प्रतिनियुक्तीच्या कालावधीत सदर अधिकारी हे “ दि स्टेट गव्हर्नमेंट एम्प्लॉईज ग्रुप इन्शुरन्स १९८२” खाली देय असलेली अशंदांनाची रक्कम सदरच्या फंडात जमा करतील.

१५) विभागीय चौकशी : जर या अधिकाऱ्याविरुद्ध विभागीय चौकशी सुरु करावयाची असेल तर त्यांना त्यांच्या मुळ विभागाकडे परत पाठविण्यात येईल. शासन त्यांना निर्वाहभत्ता देईल पण तो स्वीयेतर नियोक्त्याकडून वसूल करण्यात येईल.

१६) प्रपत्र बढती : हे अधिकारी प्रतिनियुक्तीवर असताना त्यांची बढती होण्याची वेळ आली असेल, तर सर्वसाधारपणे त्यांची प्रतिनियुक्ती पुढे चालू ठेऊ नये. तथापि जर सक्षम प्राधिकाऱ्याने त्यांची प्रतिनियुक्ती पुढे चालू ठेवली तर त्यांना प्रतिनियुक्ती भत्ता न देता निकट निम्नता नियमानुसार बढतीच्या पदांचे वेतन मंजूर केले जाईल आणि निकट निम्नता नियमाचा लाभसहा महिन्यांनंतर अनुज्ञेय असणार नाही.

१७) या अधिकाऱ्यांची प्रतिनियुक्ती ही राज्य शासनाकडून वेळोवेळी निर्गमित होणाऱ्या नियमाच्या अधीन राहील.
